

ZEKARAIA

1

2

3

4

5

6

7

8

9

10

11

12

13

14

ISI 1

N'onwa nke-asatọ, n'arọ nke-abua nke Daraiọs, ka okwu Jehova ruru Zekaraia nwa Berekaia, nwa Ido, bú onye-amuma, nti, si,

² Jehova ewesawo nna-unu-hà oké iwe.

³ I gāsì kwa ha, Otú a ka Jehova nke usu nile nke ndi-agha siri: Laghachikutenum, (ọ bu ihe si n'ọnu Jehova nke usu nile nke ndi-agha puta), M'gālaghachikute kwa unu, ka Jehova nke usu nile nke ndi-agha siri.

⁴ Unu adila ka nna-unu-hà, ndi ndi-amuma mbu kpọrọ òkù, si, Otú a ka Jehova nke usu nile nke ndi-agha siri, Biko, sinu n'uzọ ọjọ nile unu, na n'omume ọjọ nile unu, lata: ma ha anughi, ha aṅaghkwam nti; ọ bu ihe si n'ọnu Jehova puta.

⁵ Nna-unu-hà, òle ebe ha nọ? ndi-amuma kwa, ọ bu rue mọe ebighi-ebi ka ha nādi ndu?

⁶ Ma otú ọ di, okwum nile na ukpurum nile nke M'nyere ndi-orùm, bú ndi-amuma, n'iwu, hà erughi nna-unu-hà aru? ha we chigharia, si, Dika Jehova nke usu nile nke ndi-agha zubere ime ayi, dika uzọ nile ayi si di, na dika omume nile ayi si di, otú a ka O mesoworo ayi.

⁷ N'ubọchi nke-orú-na-anọ nke ọnwa nke-iri-na-otù, nke ahu bu ọnwa Shebat, n'arọ nke-abua nke Daraiọs, okwu Jehova we rue Zekaraia nwa Berekaia, nwa Ido, bú onye-amuma, nti, si,

⁸ Ahurum n'abali, ma, le otù onye nke nānọkwasi inyinya nācha uhie uhie, onye ahu nēguzo kwa n'etiti osisi myrtle nke di n'ebe miri emi; n'azu ya ka inyinya di iche iche guzoro, nke nācha uhie uhie, na nke nācha dika manu, na nke nācha ọcha.

⁹ M'we si, Ndia bu gini, onye-nwem? Mọ-ozì ahu nke nāgwam okwu sirim, Mu onwem gēme ka i hu ihe ndia bu.

¹⁰ Onye ahu nke nēguzo n'etiti osisi myrtle we za, si, Ndia bu ndi Jehova ziteworo ijeghari n'uwa.

¹¹ Ha we za mọ-ozì nke Jehova nke nēguzo n'etiti osisi myrtle, si, Ayi ejeghariwo n'uwa, ma, le, uwa nka nile nānọdu du, di jū.

¹² Mọ-ozì nke Jehova we za, si, Jehova nke usu nile ndi-agha, rùe ole mọe ka Gi onwe-gi nāgaghi-emere Jerusalem na obodo Juda nile ebere, bú nke I wesaworo oké iwe ọgu arọ atọ na iri ndia?

¹³ Jehova we za mọ-ozì nke nāgwam okwu okwu ọma di iche iche, bú okwu nkasi-obi.

¹⁴ Mọ-ozì nke nāgwam okwu we sim, Kpọsa, si, Otú a ka Jehova nke usu nile nke ndi-agha siri: Ekwoworom Jerusalem na Zaion oké ekworo.

¹⁵ Ọ bu kwa iwe uku ka Mu onwem nēwesa mba nile ndi nọ jū: n'ihì na Mu onwem were iwe nke-ntà, ma ha onwe-ha yere aka ime ha ihe ọjọ.

- ¹⁶ N'ihì nka ka Jehova siri otú a: Ejiwom obi-ebere nile laghachikute Jerusalem; agēwu ulom nime ya, (ọ bu ihe si n'ọnu Jehova nke usu nile nke ndi-agha puta), agēseti kwa eriri-otùtù n'elu Jerusalem.
- ¹⁷ Kpọsa ọzọ, si, Otú a ka Jehova nke usu nile nke ndi-agha siri: Obodom nile gēsìtè n'ezi ihe ọsà ọzọ; Jehova gākasi kwa Zaion obi ọzọ, rọputa Jerusalem ọzọ.
- ¹⁸ M'we welie anyam abua, hu, ma le, mpi anọ.
- ¹⁹ M'we si mọ-ozì nke nāgwam okwu, Ìhe ndia bu gini? Ọ we zam, Ndia bu mpi ahu nke sọsaworo Juda na Israel na Jerusalem.
- ²⁰ Jehova we me ka m'hu ndi-òkà anọ.
- ²¹ M'we si, Gini ka ndia nābia ime? O kwue, si, Ndia bu mpi ndi sọsara Juda, onye ọ bula we ghara iweli isi-ya: ma ndia abiawo ime ka ha ma jijiji, ituda mpi nile nke mba nile, ndi buliri mpi-ha imegide ala Juda isọsa ya.

ISI 2

M'we welie anyam, hu, ma le, otù onye nke eriri-otùtù di n'aka-ya.

- ² M'we si, Òle ebe gi onwe-gi nēje? Ọ sim, Itù Jerusalem, ihu ka obosara-ya ra, na ka ogologo-ya ra.
- ³ Ma, le, mọ-ozì nke nagwām okwu nāpu, mọ-ozì ozọ nāpu kwa izute ya,
- ⁴ si ya, Ọ ọsọ, gwa nwa-okorobia nka okwu, si, N'obodo di iche iche nēnweghi m̀bidi ka Jerusalem gēbi, site n'iba-uba madu na anumanu di nime ya.
- ⁵ N'ihì na Mu onwem gāburu ya m̀bidi ọku buruburu, (ọ bu ihe si n'ọnu Jehova puta), ọ bu kwa ebube ka M'gāghọ n'etiti ya.
- ⁶ Éwù, éwù, sinu n'ala Ugwu ọalaga, (ọ bu ihe si n'ọnu Jehova puta): n'ihì na dika ifufe anọ nke elu-igwe ka M'chusaworo unu; ọ bu ihe si n'ọnu Jehova puta.
- ⁷ Éwù, gi Zaion, wepuga onwe-gi, gi nwanyi nke gi na ada Babilon nēbi.
- ⁸ N'ihì na otú a ka Jehova nke usu nile nke ndi-agha siri: Ọ bu m̀be nsọpuru gasiri ka O ziworom jekuru mba nile ndi nākwata unu: n'ihì na onye nēmetu unu aka nēmetu nwa-anyā-Ya.
- ⁹ N'ihì na, le, M'gaje ifeghari akam n'aru ha, ha gābu-kwa-ra ndi nēfè ha ihe-nkwata: unu ewe mara na Jehova nke usu nile nke ndi-agha ezitewom.
- ¹⁰ Tie nkpu ọ̀nù, ñuria, gi ada Zaion: n'ihì na, le, Mu nābia, M'gēbi kwa n'etiti gi; ọ bu ihe si n'ọnu Jehova puta.
- ¹¹ Ọtutu mba gārapa-kwa-ra na Jehova n'ubochi ahu, ghọ-kwa-ram otù ndi: M'gēbi kwa n'etiti gi, i we mara na Jehova nke usu nile nke ndi-agha ezìwom biakute gi.
- ¹² Jehova gēketa kwa Juda n'òkè-Ya n'elu ala nsọ a, rọputa kwa Jerusalem ọzọ.
- ¹³ Dere du, unu anu-aru nile, n'iru Jehova: n'ihì na O siwo n'ebe-obibi-Ya di nsọ teta.

ISI 3

Ọwe me ka m'hu Joshua, bú onye-isi-nchu-àjà, ka ọ nēguzo n'iru mọ-ozì nke Jehova, na Setan, ka o nēguzo n'aka-nri-ya imegide ya.

- ² Jehova we si Setan, Jehova basiere gi nba ike, Setan; e, Jehova Nke rọputaworo Jerusalem basiere gi nba ike: onye a, ọ bughì ọ̀lọkọ-ọ̀ku aloputura n'ọku?
- ³ Ma Joshua nēyi uwe rusiri inyi, guzo n'iru mọ-ozì ahu.

- ⁴ O we za, gwa ndi nēguzo n'iru ya okwu, si, Chizuga uwe rusiri inyi n'aru ya. O we si ya, Le, emewom ka ajọ omume-gi si n'aru gi gabiga, M'gēyibe kwa gi uwe ememe.
- ⁵ M'we si, Ka ha kukùà ákwà-nkukù-isi nwuru enwu n'isi-ya. Ha we kee akwa nkechi-isi nwuru enwu n'isi-ya, yibe ya uwe; mọ-ozì Jehova nēguzo kwa n'ebe ahu.
- ⁶ Mọ-ozì nke Jehova we ọara Joshua àmà nke-uku, si,
- ⁷ Otú a ka Jehova nke usu nile nke ndi-agha siri: Ọ buru na i je ije n'uzom nile, ọ buru kwa na i debe ihe-ndebem, ọ gābu kwa na gi onwe-gi gēkpe ulom ikpe, ọzọ, i gēdebe kwa ogigem nile, M'gēnye kwa gi ebe-njeghari di iche iche n'etiti ndia nēguzo n'ebe a.
- ⁸ Biko, nuru, gi Joshua, bú onye-isi-nchu-àjà, gi onwe-gi na ndi-ibe-gi ndi nānọdu ala n'iru gi; n'ihì na ndi bu ihe-ebube ka ha bu: n'ihì na, le, M'gaje ime ka orùm, bú lhe-opupú ahu, puta ìhè.
- ⁹ N'ihì na, le, nkume ahu nke M'tiyeworo n'iru Joshua; n'elu otù nkume ka anya asa di: le, M'gēbu ebu-bu-ya, (ọ bu ihe si n'ọnu Jehova puta), M'gēbupu kwa ajọ omume ala ahu n'otù ubochi.
- ¹⁰ N'ubochi ahu, (ọ bu ihe si n'ọnu Jehova nke usu nile nke ndi-agha puta), ka unu gākpobata, onye ọ bula ọ kpobata madu-ibe-ya, n'okpuru osisi vine na n'okpuru osisi fig.

ISI 4

Mọ-ozì ahu nke nāgwam okwu we biaghachi, kpọtem, dika onye anākpote n'ura-ya.

² O we sim, Gini ka gi onwe-gi nāhu? M'we si, Ahuwom, ma, le, ihe-idoba-oriona, nke bu nání ọla-edo ọla-edo, ya na ọkwa-ya n'isi-ya, na oriona asa n'elu ya: ihe asa eji aḅaye manu diri oriona nile n'otù n'otù, bú nke di n'isi-ya:

³ osisi olive abua di kwa n'akuku ya, otù n'aka-nri ọkwa ahu, na otù n'aka-ekpe-ya.

⁴ M'we za, gwa mọ-ozì ahu nke nāgwam okwu, si, Ndia bu gini, onye-nwem?

⁵ Mọ-ozì ahu nke nāgwam okwu we za, sim, Ì maghi ihe ndia bu? M'we si, É-è, onye-nwem.

⁶ O we za, gwam okwu, si, Nka bu okwu Jehova nke Ọ gwara Zerubabel, si, Ọ bughi site n'usu-ndi-agha, ọ bughi kwa site n'ike, kama ọ bu site na Mọm, ka Jehova nke usu-ndi-agha siri.

⁷ Ònye ka i bu, gi oké ugwu? n'iru Zerubabel i gāghọ ebe di lari: ọ gēweputa kwa nkume nke-elu n'itiri ya oké nkpu, si, Amara, amara.

⁸ Okwu Jehova we ruem ntì, si,

⁹ Aka abua nke Zerubabel atọwo ntọ-ala nke ulo a, aka-ya abua gēwubì kwa ya; i we mara na Jehova nke usu nile nke ndi-agha eziwom biakute unu.

¹⁰ N'ihì na ònye ledaworo ubochi ihe ntà anya? n'ihì na ha gāhùri ọnu, hu nkume eji atù mḅidi n'aka Zerubabel, bú asa ndia, ndi bu anya Jehova; ndi ahu nējeghari n'uwa nile.

¹¹ M'we za, si ya, Gini bu osisi olive abua ndia nke di n'aka-nri ebe-idoba-oriona nka na n'aka-ekpe-ya?

¹² M'we za nke uḅò abua, si ya, Gini bu ngalaba abua nke osisi olive ndia nke nēsi n'ihe ọla-edo abua eji aḅapu manu ḅapu manu ọla-edo n'onwe-ha?

¹³ O we gwam okwu, si, I maghi ihe ndia bu? M'we si, É-è, onye-nwem.

¹⁴ Ọ si, Ndia bu umu-ndikom abua nke manu ọhu, ndi nēguzo n'akuku Onye-nwe uwa nka nile.

ISI 5

M'we welie anyam abua ọzọ, hu, ma le, akwukwọ-npiakọta nke nēfe efe.

² O we sim, Gini ka gi onwe-gi nāhu? M'we za, Mu onwem nāhu akwukwọ-npiakọta nēfe efe; ogologo-ya di orú cubit, obosara-ya di kwa cubit iri.

³ O we sim, Nka bu ọbụba-iyi nke nāpùru iru ala nka nile: n'ihì na onye ọ bula nke nēzu ori ka agēkpochapu n'ebe a dika o si di; ọ bu kwa onye ọ bula nke nāhu iyi ka agēkpochapu n'ebe a dika o si di.

⁴ Emewom ka ọ puta, (ọ bu ihe si n'ọnu Jehova nke usu nile nke ndi-agha puta), ọ gābà kwa n'ulo onye-ori na n'ulo onye ji aham ahu iyi ugha: ọ gānọ kwa ọnọdu-abali n'etiti ulo-ya, me ka ọ gwusia, ya na osisi-ya na nkume-ya nile.

⁵ Mọ-ozì ahu nke nāgwam okwu we puta, sim, Biko, welie anya-gi abua, hu ihe ọ bu, bú ihe a nke nāpu apu.

⁶ M'we si, Gini ka ọ bu? Ọ si, Nka bu ihe-ọtùtù ephah nke nāpu apu. O we si, Nka bu oyi-ya ha n'ala nka nile:

⁷ (ma le, otù buruburu opù anēbuli ebuli:) nka bu kwa otù nwanyi nke nānọdu n'etiti ephah ahu.

⁸ O we si, Nka bu Nmebi-iwu; o we tubà ya n'etiti ephah ahu: o we tukwasi nkume opù ahu n'ọnu-ya.

⁹ M'we welie anyam abua, hu, ma le, ndinyom abua nāputa, ifufe di kwa na nkù-ha, n'ihì na ha nwere nkù abua dika nkù uḅala: ha we bulie ephah ahu n'etiti ala na elu-igwe.

¹⁰ M'we si mọ-ozì ahu nke nāgwam okwu, Òle ebe ka ndia nēbuga ephah ahu?

¹¹ O we sim, Iwuru ya ulo n'ala Shaina: mḅe edozisiri ya, agādọba ya n'ebe ahu n'ihe-ndọkwasi-ya.

ISI 6

M'we welie anyam abua ọzọ, hu, ma le, uḅọ-ala anọ nēsi n'etiti ugwu abua puta; ugwu ahu bu ugwu ọla.

² N'uḅọ-ala mbu ka inyinya nācha uhie uhie di; n'uḅọ-ala nke-abua ka inyinya nēji nji di;

³ n'uḅọ-ala nke-atọ ka inyinya nācha ọcha di; n'uḅọ-ala nke-anọ ka inyinya turu agwa nwe-kwa-ra ume di.

⁴ M'we za, si mọ-ozì ahu nke nāgwam okwu, Gini bu ndia, onye-nwem?

⁵ Mọ-ozì ahu we za, sim, Ndia bu ifufe anọ nke elu-igwe, ndi nēsi n'iguzo onwe-ha n'iru Onye-nwe uwa nka nile pua.

⁶ Uḅọ-ala ahu nke inyinya nēji nji di nime ya nāpuru ala Ugwu; nke nācha ọcha puso-kwa-ra ha; nke turu agwa puru-kwa-ra ala Ndida.

⁷ Inyinya nwere ume pu-kwa-ra, chọ ije ka ha we jegharia n'uwa: o we si, J nu, jegharia n'uwa. Ha we jegharia n'uwa.

⁸ O we kpọsiem òkù ike gwam okwu, si, Le, Ndi ahu nke nāpu rue ala Ugwu emewo ka Mọm zue ike n'ala Ugwu.

⁹ Okwu Jehova we ruem nti, si,

¹⁰ Nara ihe n'aka ndi emere ka ha je biri n'ala ọzọ, bú n'aka Heldai, na n'aka Tobaija, na n'aka Jedaia; gi onwe-gi bia kwa n'ubochi ahu, bata n'ulo Josaia nwa Zefanaia, bú nke ha biaruworo site na Babilon;

¹¹ e, nara ọla-ọcha na ọla-edo, kpua okpu-eze, kpube n'isi Joshua nwa Jehozadak, bú onye-isi-nchu-àjà;

¹² gwa ya okwu, si, Otú a ka Jehova nke usu nile nke ndi-agha kwuru, si, Le, otù onye nke Ihe-opupú bu aha-ya; ọ bu kwa n'ọnọdu-ya ka ọ gēsi pú, ọ gēwu kwa ulo uku Jehova:

¹³ ọbuná ya onwe-ya gēwu ulo uku Jehova; ọ bu kwa ya onwe-ya gēburu ebube nile, nọdu nāchi n'ochē-eze-ya; otù onye-nchu-àjà gādi kwa n'ochē-eze-ya: ndum-ọdu udo gādi kwa n'etiti ha abua.

¹⁴ Okpu-eze ahu gādiri Hilem, di-kwa-ra Tobaija, di-kwa-ra Jedaia, di-kwa-ra Hen nwa Zefanaia, ibu ihe-ncheta n'ulo uku Jehova.

¹⁵ Ndi nọ n'ebe di anya gābia kwa, wue n'ulo uku Jehova, unu ewe mara na Jehova nke usu nile nke ndi-agha eziwom biakute unu. Ọ gēme kwa, ọ buru na unu ege olu Jehova, bú Chineke-unu, nti nke-oma.

ISI 7

O rue, n'arọ nke-anọ nke Daraios, bú eze, na okwu Jehova ruru Zekaraia nti, n'ubochi nke-anọ nke ọnwá nke-iteghete, n'ọnwá Kislev.

² Ma ndi Bet-el zigarari Shareza na Regem-melek na ndi-ha ime ka iru Jehova dajua,

³ na igwa ndi-nchu-àjà ndi diri ulo Jehova nke usu nile nke ndi-agha okwu, ha na ndi-amuma, si, M'gākwa ákwá n'ọnwá nke-ise, nēkewaputa onwem, dika m'meworo otutu aro ra ka ndia?

⁴ Okwu Jehova nke usu nile nke ndi-agha we ruem nti, si,

⁵ Gwa ndi nile nke ala nka, gwa kwa ndi-nchu-àjà, okwu, si, M̀be unu buru ọnu, m̀be unu tiri aka n'obi n'ọnwá nke-ise, na n'ọnwá nke-asa, ọbuná ọgu arọ atọ na iri ndia, ọ bu obubu-ọnu unu buru ma-ọli nye Mu onwem?

⁶ Ọzọ, m̀be unu nēri ihe, ma-ọbu m̀be unu nāñu ihe-ọñuñu, ọ bughi unu onwe-unu bu ndi nēri ihe? ọ bughi kwa unu onwe-unu bu ndi nāñu ihe-ọñuñu?

⁷ Ụnu agaghi-anu okwu nile nke Jehova kpọsaworo site n'aka ndi-amuma mbu, m̀be Jerusalem bu ebe madu bi, m̀be ọ nọ kwa n'udo, m̀be madu bi kwa n'obodo-ya nile di ya buruburu na nime Negeb na n'ebe di ala ala?

⁸ Okwu Jehova we rue Zekaraia nti, si,

⁹ Otú a ka Jehova nke usu nile nke ndi-agha kwuru, si, Kpenu ikpe ezi-okwu, nwe-kwa-nu ebere na obi-ebere nile, onye ọ bula n'aru nwa-nne-ya:

¹⁰ unu emeḅu-kwa-la nwanyi di-ya nwuru, na nwa-nḅei, na ọbịa, na onye ewedara n'ala; unu echè-kwa-la ihe ọjọ n'obi-unu, onye ọ bula megide nwa-nne-ya.

¹¹ Ha we ju iña nti, wezuga ubu-ha, me ka nti-ha di arọ, ka ha we ghara inu ihe.

¹² Ọ bu kwa obi-ha ka ha mere ka ha ghọ nkume adamant, ka ha we ghara inuru iwu Chineke, na okwu nile nke Jehova nke usu nile nke ndi-agha zitere site na Mọ-Ya site n'aka ndi-amuma mbu: oké iwe we site na Jehova nke usu nile nke ndi-agha bia.

¹³ O rue na, dika Ọ kpọrọ òkù, ma ha anughi; otú a ka ha gākpo òkù, ma M'gaghi-anu; otú a ka Jehova nke usu nile nke ndi-agha siri;

¹⁴ ma M'gēfesa ha dika oké ifufe n'etiti mba nile ndi ha nāmaghi. Ala nka we tọḅọrọ n'efu n'azu ha, ghara inwe onye-ngabiga ma-ọbu onye nālata: n'ihì na ha mere ala anāchọsi ike ka ọ ghọ ebe tọḅọrọ n'efu.

ISI 8

Okwu Jehova nke usu nile nke ndi-agha we bia, si,

² Otú a ka Jehova nke usu nile nke ndi-agha siri: Ekwoworom Zaion oké ekworo, ejiwokwam oké ọnuma kworo ya ekworo.

³ Otú a ka Jehova siri: Alaghachiwom na Zaion, M'gēbi kwa n'etiti Jerusalem: agākpọ kwa Jerusalem Obodo ezi-okwu; agākpọ kwa ugwu nke Jehova nke usu nile ndi-agha Ugwu nsọ.

⁴ Otú a ka Jehova nke usu nile nke ndi-agha siri: Agadi ndikom na agadi ndinyom gānọdu ala ọzọ n'amá nile nke Jerusalem, onye ọ bula o jide nkpa-n'aka-ya n'aka-ya site n'iba-uba nke ubọchi ndu-ya.

⁵ Amá nile nke obodo ahu gējuputa kwa n'umu-ntakiri ndikom na umu-ntakiri ndinyom nēgwuri egwú n'amá-ya nile.

⁶ Otú a ka Jehova nke usu nile nke ndi-agha siri: Asi na ọ dikari ike ime n'anya ndi nka fọduru n'ubọchi ahu, ọ bu kwa n'anyam ka ọ gādi kari ike ime? (ọ bu ihe si n'ọnu Jehova nke usu nile nke ndi-agha puta).

⁷ Otú a ka Jehova nke usu nile nke ndi-agha siri: Le, M'gaje izọputa ndim n'ala Ọwuwa-anyanwu, na n'ala Ọdida-anyanwu:

⁸ M'gēme kwa ka ha bia, ha gēbi kwa n'etiti Jerusalem: ha gābu-kwa-ram otù ndi, Mu onwem gābu-kwa-ra ha Chineke, n'ezi-okwu na n'ezi omume.

⁹ Otú a ka Jehova nke usu nile nke ndi-agha siri: Ka aka-unu di ike, unu ndi nānu n'ubọchi ndia okwu ndia n'ọnu ndi-amuma ahu, ndi nọ n'ubọchi m̀be atọrọ ntọ-ala ulo Jehova nke usu nile nke ndi-agha, bú ulo uku Ya, ka ewe wue ya.

¹⁰ N'ih na tutu ubọchi nile ahu ugwo-ọlu madu adighi, ugwo-ọlu anumanu adighi kwa; ọ dighi kwa udo diri onye nāpu apu ma-ọbu onye nābata abata site n'onye-nkpaḅu: eziga-kwa-ram madu nile, onye ọ bula imegide ibe-ya.

¹¹ Ma uḅu a ọ bughi dika n'ubọchi mbu nile ka Mu onwem gādiri ndi nka fọduru; (ọ bu ihe si n'ọnu Jehova nke usu nile nke ndi-agha puta).

¹² N'ih na nkpuru udo gādi; osisi vine gāmi nkpuru-ya, ala ēme kwa ihe-omume-ya, elu-igwe gēnye igirigi-ha; M'gēme kwa ka ndi nka fọduru keta ihe ndia nile.

¹³ Ọ gēru kwa na, dika unu buri nkọcha n'etiti mba nile, unu ulo Juda na ulo Israel, otú a ka M'gāzọputa unu, unu aburu ngozi: unu atula egwu, kama ka aka-unu di ike.

¹⁴ N'ih na otú a ka Jehova nke usu nile nke ndi-agha siri: Dika M'zubere ime unu ihe ọjọ, m̀be nna-unu-hà kpasurum iwe, (ọ bu ihe si n'ọnu Jehova nke usu nile nke ndi-agha puta), ma echègharighm uche:

¹⁵ otú a ka M'zubewo-kwa-ra ọzọ n'ubọchi ndia ime Jerusalem, ime kwa ulo Juda, nma: unu atula egwu.

¹⁶ Ndia bu ihe unu gēme; Kwuenu, onye ọ bula ọ gwa ibe-ya, ezi-okwu; Kpenu ikpe ezi-okwu na ikpe udo n'ọnu-uzọ-ama nile unu:

¹⁷ unu echè-kwa-la ihe ọjọ n'obi-unu, onye ọ bula megide ibe-ya; unu ahu-kwa-la ọḅuḅa-iyi ugha n'anya: n'ih na ihe ndia nile bu ihe nke M'kpọworo asì; ọ bu ihe si n'ọnu Jehova puta.

¹⁸ Okwu Jehova nke usu nile nke ndi-agha we ruem nti, si,

¹⁹ Otú a ka Jehova nke usu nile nke ndi-agha siri: Obubu-ọnu nke ọnwá nke-anọ, na obubu-ọnu nke ọnwá nke-ise, na obubu-ọnu nke ọnwá nke-asa, na obubu-ọnu nke ọnwá nke-iri, gāghọrọ ulo Juda obi-utọ na ọnù, na m̀be akara àkà di nma; hu-kwa-nu ezi-okwu na udo n'anya.

²⁰ Otú a ka Jehova nke usu nile nke ndi-agha siri: Ọ gēru kwa ọzọ na ndi di iche iche na

ndi bi n'ọtutu obodo gābia:

²¹ ndi bi n'otù obodo gējekuru kwa obodo ọzọ, si, Ka ayi jisie ike je ime ka iru Jehova dajua, na ichọ Jehova nke usu nile nke ndi-agha: m'gēje, ọbuná mu onwem.

²² E, ọtutu ndi di iche iche na mba di iche iche di ike gābia ichọ Jehova nke usu nile nke ndi-agha nime Jerusalem, na ime ka iru Jehova dajua.

²³ Otú a ka Jehova nke usu nile nke ndi-agha siri: Na m̀be ahu ka ndikom iri gēsi n'asusu nile nke mba nile jide, ọbuná ijide ọnu-ọnu-ala uwe nwoke bu onye-Ju, si, Ayi na unu gāyikọ je, n'ihì na ayi anuwo na Chineke nọyere unu.

ISI 9

Ibu okwu Jehova nke eboro ala Hadrak, Damaskos gābu kwa ebe-izu-ike-ya: n'ihì na n'ebe Jehova nọ ka anya madu na nke mba nile nke Israel di:

² na Hemat nke nwe-kwa-ra ókè-ala-ya: Taia na Zaidon, n'ihì na ọ mara ihe nke-uku.

³ Taia we wuere onwe-ya ebe ewusiri ike, tukọba ọla-ọcha dika ájá, na ọla-edo oma dika apiti nke amá.

⁴ Le, Onye-nwe-ayi gānapu ya ala-ya, tikue ike-ya n'oké osimiri, ọ bu kwa ya onwe-ya ka ọku gēri pia.

⁵ Ashkelon gāhu ya, tua egwu; Geza kwa, ọ gābali kwa nke-uku; Ekron kwa, n'ihì na ihere gēme ntukwasi-obi-ya: eze gālanari kwa Geza n'iyi, madu agaghi-ebi kwa n'Ashkelon.

⁶ Nwa iko gēbi kwa n'Ashdod, M'gēbipu kwa npako ndi Filistia.

⁷ M'gēwezuga kwa ọbara nile ya n'ọnu-ya, wezuga kwa ihe-árú-ya nile n'etiti ezé-ya; ọ gāfodu-kwa-ra Chineke-ayi, ọbuná ya onwe-ya: ọ gādi kwa ka otù onye-isi nke nnù madu abua na ọgu iri nime Juda, Ekron gādi kwa ka onye Jebus.

⁸ M'gāma-kwa-ra ulom ulo-ikwū, dika ebe-nguzo-ndi-agha, n'ihì onye-ngabiga na n'ihì onye nālata: ka onye nāchi n'ihe-ike we ghara igabiga kwa n'akuku ha ọzọ: n'ihì na ubu a ka M'jiworo anyam abua hu.

⁹ Tegharia egwú ọ̀nù nke-uku, gi ada Zaion; tie nkpu, gi ada Jerusalem: le, eze-gi nābiakute gi: onye ezi-omume na onye nwere nzọputa ka ọ bu; onye ewedara n'ala, nke nānọkwasi kwa n'inyinya-ibu, ọbuná na nwa-inyinya, bú nwa-inyinya-ibu.

¹⁰ M'gēbipu kwa ubọ-ala n'Efraim, bipu kwa inyinya na Jerusalem, agēbipu kwa uta agha; Ọ gāgwa kwa mba nile okwu udo: Ọ gāchi kwa achi site n'otù oké osimiri rue oké osimiri ọzọ, site kwa n'Osimiri rue nsọtụ nile nke uwa.

¹¹ Gi onwe-gi kwa, n'ihì ọbara ọbụba-ndu-gi ka M'zipuworo ndi-nkpọrọ-gi n'olùlù nke miri nādighi nime ya.

¹² Laghachinu n'ebe ewusiri ike, unu ndi-nkpọrọ nke olile-anya ahu: ọbuná ta ka M'nēgosi na ọ bu okpukpu abua ka M'gēnyeghachi gi.

¹³ N'ihì na azọworom Onwem Juda ukwu ikwe ya dika uta, uta ahu ka M'mejuworo n'Efraim dika àkú; M'gākpote kwa umu-gi, Zaion, imegide umu-gi, Jevan, M'gēme kwa gi ka i di ka mma-agha dike.

¹⁴ Ọ bu kwa Jehova ka agāhu n'elu ha, àkú-Ya gāpu kwa dika àmùmà: Onye-nwe-ayi Jehova gāfù kwa opì-ike, je ije n'oké ifufe di iche iche nke Ndida.

¹⁵ Jehova nke usu nile nke ndi-agha gēbuchi ha; ha gēri pia kwa, zọda nkume èbè nile; ha gānu kwa ihe-ọnu, me nkpotu dika site na manya-vine: ha gējuputa kwa dika ọkwa-nwusa, dika nkuku nile nke ebe-ichu-àjà.

¹⁶ Jehova, bú Chineke-ha, gāzọputa kwa ha n'ubochi ahu dika ìgwè ewu na aturu ahu, bú

ndi-Ya: N'ihì na nkume di oké ọnu-ahia nke okpu-eze ka ha gābu, ndi eweliworo elu dika ọkọlọtọ n'elu ala-Ya.

¹⁷ N'ihì na le ka idi-nma-Ya si di uku! le kwa ka ima-nma-Ya si di uku! ọka gemeka umu-okorobia tozue okè nke-oma, manya-vine ọhu kwa umu-aḅoghọ nke nāmaghi nwoke.

ISI 10

Riọnu Jehova miri-ozuzo n'oge miri-ozuzo nke-ikpe-azu, ọbuná Jehova Nke nēme àmùmà; ọ bu kwa oké miri-ozuzo ka Ọ gēnye ha, nye onye ọ bula ihe-ọkukù n'ubi-ya.

² N'ihì na teraphim ekwuwo ajọ ihe, ndi nāju ase ahuwo ọhù ugha; ọ bu kwa nrọ ugha ka ha nēzi, n'efu ka ha nākasi madu obi: n'ihì nka ka ha buliworo ije dika ìgwè ewu na aturu, anēweda ha n'ala, n'ihì na ọ dighi onye-ọzùzù-aturu ha nwere.

³ N'aru ndi-ọzùzù-aturu ka iwem di ọku, ọ bu kwa nkpi nile ka M'gēji nmehie-ha leta: n'ihì na Jehova nke usu nile nke ndi-agma eletawo ìgwè ewu na aturu-Ya, bú ulo Juda, Ọ gēme kwa ha ka ha di ka inyinya-Ya di ebube n'agma.

⁴ N'aka-Ya ka nkume nkuku gēsi puta, n'aka-Ya ka ntú gēsi puta, n'aka-Ya ka uta agha gēsi puta, n'aka-Ya ka onye ọ bula nāchi n'ihe-ike gēsi puta n'otù.

⁵ Ha gādi kwa ka ndi-dike, nāzoda ndi-iro-ha n'apiti èzí nile n'agma; ha gēbu kwa agha, n'ihì na Jehova nọyere ha: ihere gēme kwa ndi nānọkwasi inyinya.

⁶ M'gēme kwa ka ulo Juda di ike, M'gāzọputa kwa ulo Josef, me ka ha lata, n'ihì na enwerem obi-ebere n'aru ha: ha gādi kwa ka agāsi na achupughm ha-ri: n'ihì na Mu onwem bu Jehova, bú Chineke-ha, M'gāza kwa ha.

⁷ Ndi Efraim gādi kwa ka dike, obi-ha gānuri kwa ọnu dika site na manya-vine: e, umu-ha gāhu ya, we nūria; obi-ha gēteghari egwú ọhù nime Jehova.

⁸ M'gākpọkọta kwa ha òkù, chikọta ha; n'ihì na aḅaputawom ha: ha gāba kwa uba otú ha baworo uba.

⁹ M'gāgha kwa ha dika nkpuru n'etiti ndi nile di iche iche; ọ bu kwa n'ebe nile di anya ka ha gēchetam: ha gādi kwa ndu, ha na umu-ha, we lata.

¹⁰ M'gēme kwa ka ha si n'ala Ijpt lata, ọ bu kwa n'Asiria ka M'gāchikọputa ha; ọ bu kwa ala Gilead na Lebanon ka M'gēme ka ha bata; agaghi-ahu-kwa-ra ha ọnọdu.

¹¹ Ọ gāgabiga kwa n'oké osimiri nke nkpaḅu, tie oké osimiri nke ọtutu nmali-miri, ebe di omimi nile nke Nail gātakọrọ kwa: agēbuda kwa npako Asiria n'ala, nkpa-n'aka Ijpt gēwezuga kwa onwe-ya.

¹² M'gēme kwa ka ha di ike nime Jehova; ọ bu kwa n'aha-Ya ka ha ganējeghari; ọ bu ihe si n'ọnu Jehova puta.

ISI 11

Meghe uzọ-gi nile, gi Lebanon, ka ọku we ripia osisi cedar gi nile.

² Kwasie ákwá ike, gi osisi fir, n'ihì na osisi cedar adawo, n'ihì na emebiwo osisi nke maḅuru onwe-ha: kwasienu ákwá ike, unu osisi oak nke Beshan, n'ihì na oké ọhia alùgh-alù adawo.

³ Ge ntì, ọ bu olu nke ikwasi-ákwá-ike nke ndi-ọzùzù-aturu! n'ihì na emebiwo ebube-ha: ge ntì, ọ bu olu iḅọ-uja nke umu-ọdum! n'ihì na emebiwo nbili-elu nke Jọdan.

⁴ Otú a ka Jehova, bú Chínkem, sirì: Nāzù ìgwè ewu na aturu agēḅu eḅu;

⁵ nke ndi nāzù ha nēḅu ha, ma ikpe adighi-ama ha; ọzọ, ndi nēre ha nāsi, Onye agọzirì

agozi ka Jehova bu, n'ihì na abum ogaranya: ndi-ozùzù-ha adighi-enwe omiko n'aru ha.

⁶ N'ihì na M'gaghi-enwe kwa omiko ozọ n'aru ndi bi n'ala nka, (ọ bu ihe si n'ọnu Jehova puta): ma, le, Mu onwem gaje irara madu ndia nye, onye ọ bula n'aka ibe-ya na n'aka eze-ya: ha gētiḅu kwa ala nka, M'gaghi-anaputa kwa ha n'aka-ha.

⁷ M'we zùà ìgwè ewu na aturu agēḅu eḅu, n'ezie ọ bu ndi ewedara n'ala nke ìgwè ewu na aturu ahu. M'we chiri n'onwem nkpa-n'aka abua; otù ka m'kpọrọ Idi-utọ, nke-ozọ ka m'kpọrọ Ndi-òtù-udọ, m'we zùà ìgwè ewu na aturu.

⁸ M'we bipu ndi-ozùzù-aturu atọ ahu n'otù ọnwà; nkpuru-obim enweghi kwa ntachi-obi n'aru ha, ozọ, nkpuru-obi-ha asọwokwam oyi.

⁹ M'we si, M'gaghi-azù unu: nke nānwu anwu, ya nwua; nke anēbipu ebipu, ka ebipu ya; ka ndi fọduru rie, aturu ọ bula anu-aru ibe-ya.

¹⁰ M'we were nkpa-n'akam, bú Idi-utọ, ḅujira ya abua, imebi ọḅuḅa-ndum nke Mu na ndi nile di iche iche ḅara.

¹¹ Ewe nyajie ya n'ubọchi ahu: otù a ndi ewedara n'ala nke ìgwè ewu na aturu ahu, bú ndi nāribam ama, we mara na okwu Jehova ka ọ bu.

¹² M'we si ha, Ọ buru na ọ di nma n'anya-unu, nyenum ugwo-olum; ma ọ dighi, gharanu. Ha we tùà ugwo-olum, bú orú ego ọla-ọcha na iri.

¹³ Jehova we sim, Tufue ya nye ọkpụ-ite, bú ọnu-ahia maḅuru onwe-ya nke ha rùrum. M'we chiri orú ego ọla-ọcha na iri ahu, tufue ha nye ọkpụ-ite, n'ulo Jehova.

¹⁴ M'we ḅujira nkpa-n'akam nke-abua, bú Ndi-òtù-udọ, imebi nwa-nne Juda na Israel bu.

¹⁵ Jehova we sim, Were kwa n'onwe-gi ozọ ihe nke onye-ozùzù-aturu nke ḅagoro aḅago n'uche-ya.

¹⁶ N'ihì na, le, Mu onwem gaje ime ka otù onye-ozùzù-aturu bilie n'ala nka, ọ gaghi-elekọta ndi ebipuru ebipu, ọ gaghi-achọ nke achusara achusa, ọ gaghi-agwo nke aḅajiri ukwu na aka; ọ gaghi-azù nke nēguzo eguzo, ma anu nke aturu mara abuba ka ọ gēri, ukwu nile ha ka ọ gānyajisi.

¹⁷ Ahuhu diri onye-ozùzù-aturu efu nke nārapu ìgwè ewu na aturu! mma-agma gādakwasi n'ogwe-aka-ya na n'anya-ya nke aka-nri: ogwe-aka-ya gākpọsi nku, anya aka-nri ya gāhu kwa inyoghi-inyoghi nke-uku.

ISI 12

Ibu okwu Jehova eboro Israel. Ihe si n'ọnu Jehova puta, bú Onye nēseti elu-igwe, nātọ kwa ntọ-ala uwa, nākpu kwa mọ madu nime ya:

² Le, Mu onwem gaje ime Jerusalem ka ọ ghoro ndi nile di iche iche ndi di ya buruburu okwa nñaghari, ọ bu kwa n'aru Juda ka ọ gādi nime nnọchigide-n'agma ahu agānọchigide Jerusalem.

³ Ọ gēru kwa, n'ubọchi ahu, na M'gēme Jerusalem ka ọ ghoro ndi nile di iche iche nkume ebubo; ndi nile ndi ji ya ebo onwe-ha gākwaputa onwe-ha ọnyá nke-uku; mba nile nke uwa gāchikọta kwa onwe-ha imegide ya.

⁴ N'ubọchi ahu, (ọ bu ihe si n'ọnu Jehova puta), M'gēji ibobo tiḅue inyinya ọ bula, ji kwa ara-ọwiwi tiḅue onye nānọkwasi ya: ọ bu kwa ulo Juda ka M'gāsaghe anyam abua lekwasị, ọ bu inyinya nile ọ bula nke ndi nile di iche iche ka M'gēji ikpu-ìsì tiḅue.

⁵ Ndi-isi nke usu nile nke nnù madu abua na ọgu iri nke Juda gāsi kwa n'obi-ha, Ume m'nwere ka ndi bi na Jerusalem gābu nime Jehova nke usu nile nke ndi-agma, bú Chineke-ha.

⁶ N'ubọchi ahu ka M'gēme ka ndi-isi nke usu nile nke nnù madu abua na ọgu iri nke Juda

di ka ihe igu oku n'etiti nkú, na dika owa nēnwu oku n'etiti ùkwù-òka; ha gēripia kwa ndi nile di iche iche di ha buruburu n'aka-nri na n'aka-ekpe: Jerusalem gēbi kwa ọzọ n'onodu-ya, obuná nime Jerusalem.

⁷ Jehova gēbu kwa uzọ zọputa ulo-ikwū nile nke Juda, ka ima-nma nke ulo Devid na ima-nma nke ndi bi na Jerusalem we ghara idi uku n'elu Juda.

⁸ N'ubochi ahu ka Jehova gēbochi ndi bi na Jerusalem; onye nāsu ngongọ n'etiti ha n'ubochi ahu gādi kwa ka Devid; ulo Devid gādi kwa ka Chineke, dika mọ-ozí nke Jehova n'iru ha.

⁹ Ọ gēru kwa, n'ubochi ahu, na M'gāchọ ikpochapu mba nile ndi nābia imegide Jerusalem.

¹⁰ M'gāwukwasi kwa n'ulo Devid na n'aru onye bi na Jerusalem, mọ nke amara na aririọ-amara nile; ha gēlegidekwam anya, bú Onye ha mapūworo amapú: ha gēti-kwa-ra ya aka n'obi, dika madu si eti-kwa-ra nwa-nwoke amuru nání ya aka n'obi, obi-ha gēlu kwa ilu bayere ya, dika onye obi-ya nēlu ilu bayere nwa o buru uzọ mu.

¹¹ N'ubochi ahu oké otiti-aka-n'obi gādi na Jerusalem, dika otiti-aka-n'obi nke Hedad-rimon nime ndagwurugwu Megidon.

¹² Ala nka gēti kwa aka n'obi, aḅuru ọ bula iche; aḅuru ulo Devid iche, na ndinyom-ha iche; aḅuru ulo Netan iche, na ndinyom-ha iche;

¹³ aḅuru ulo Livai iche, na ndinyom-ha iche; aḅuru ndi Shimai iche, na ndinyom-ha iche;

¹⁴ aḅuru nile ndi fọduru, aḅuru ọ bula iche, na ndinyom-ha iche.

ISI 13

N'ubochi ahu isi-iyi gādi nke ghere oghe nye ulo Devid, nye kwa ndi bi na Jerusalem, bayere nmehie baye-kwa-ra ọrurú.

² Ọ gēru kwa n'ubochi ahu, (ọ bu ihe si n'ọnu Jehova nke usu nile nke ndi-agma puta), na M'gēbipu aha nile nke arusi nile n'ala nka, agaghi-echeta kwa ha ọzọ: ọzọ kwa, M'gēme ka ndi-amuma na mọ nke iru-árú si n'ala nka gabiga.

³ Ọ gēru kwa, mḅe onye ọ bula gēbu kwa amuma ọzọ, na nna-ya na nne-ya ndi muru ya gāsi ya, I gaghi-adi ndu; n'ihí na okwu-ugha ka i kwuwo n'aha Jehova: nna-ya na nne-ya ndi muru ya gāmapú ya mḅe o nēbu amuma.

⁴ Ọ gēru kwa, n'ubochi ahu, na ihere gēme ndi-amuma, onye ọ bula n'ọhù-ya, mḅe o nēbu amuma; ha agaghi-eyiri kwa uwe-nwuda nke aji-anu ka ha we ghọ aghughọ:

⁵ ma ọ gāsi, Ọ dighi onye-amuma m'bu, onye-ọlu-ubi ka m'bu; n'ihí na madu mere ka aḅatam site na mḅe m'di na nwata.

⁶ Agāsi kwa ya, Gini bu ntiputa-onyá ndia n'etiti aka-gi abua? Ọ gāsi kwa, Ha bu ọnyá etiputaram n'ulo ndi nāhum n'anya.

⁷ Teta, gi mma-agma, imegide Onye-ọzùzù-aturum, na imegide nwoke ahu nke bu ibem, (ọ bu ihe si n'ọnu Jehova nke usu nile nke ndi-agma puta): tiḅue Onye-ọzùzù-aturu ahu, agāḅasa kwa ìgwè ewu na aturu; M'gēchighari kwa akam imegide ndi ntà.

⁸ Ọ gēru kwa, n'ala nka nile, (ọ bu ihe si n'ọnu Jehova puta), na uzọ abua nime ya ka agēbipu, ha kubie ume; ma uzọ nke-atọ gāfọdu nime ya.

⁹ M'gēme kwa ka uzọ nke-atọ ba n'ọku, M'gānucha kwa ha dika esi anucha ọla-ọcha, nwa ha dika esi anwa ọla-edo: ndi ahu gākpọku aham, Mu onwem gāza kwa ha: M'gāsi, Ndi nkem ka ọ bu; ndi ahu gāsi kwa, Jehova bu Chínkem.

ISI 14

Le, otù ubòchi nābiara Jehova, m̀be agēkesa ihe-nkwata-gi n'etiti gi.

² M'gāchikọta kwa mba nile ibuso Jerusalem agha; agēwere kwa obodo a, punara ya ulo-ya nile, merua ndinyom-ya: nkera obodo a gāpu buru ndi emere ka ha je biri n'ala ọzọ, ma agaghi-ebipu ndi nka fọduru n'obodo a.

³ Jehova gāpu kwa, buso mba ahu nile agha, dika n'ubòchi O buru agha n'ubòchi ilu-ògù.

⁴ Ukwu-Ya abua gēguzo kwa n'ubòchi ahu n'elu ugwu Olive, nke di n'iru Jerusalem n'Iru-anyanwu, ugwu Olive gāḅawa kwa n'etiti abua ya n'akuku Ọwuwa-anyanwu na n'akuku Ọdida-anyanwu, oké ndagwurugwu di uku ewe di; nkera ugwu ahu gāpuzuga n'akuku Ugwu, nkera-ya n'akuku Ndida.

⁵ Unu gēsi kwa na ndagwurugwu ugwum nile ḅalaga; n'ìhi na ndagwurugwu ugwu ahu gēru Eze: e, unu gāḅalaga, dika unu siri n'iru ala-oma-jijiji ḅalaga n'ubòchi Uzaia, bú eze Juda: Jehova, bú Chinekem, gābia kwa, ndi nsọ nile gēso Gi.

⁶ Ọ gēru kwa, n'ubòchi ahu, na ìhè agaghi-adi, ìhè nēnwu enwu gāḅachi:

⁷ ma ọ gābu otù ubòchi nke Jehova mara: ọ bughi ehiehie, ọ bughi kwa abali: ma o gēru, na ìhè gādi na m̀be anyasi.

⁸ Ọ gēru kwa, n'ubòchi ahu, na miri nēnye ndu gēsi na Jerusalem rùputa; nkera-ha gērùga n'oké osimiri Iru-anyanwu, nkera-ha gērùga kwa n'oké osimiri Ọdida-anyanwu: na m̀be okpom-ọku na na m̀be oyi ka ọ gadi.

⁹ Jehova gāghọ kwa eze elu-uwa nile: n'ubòchi ahu ka Jehova gādi otù, aha-Ya gādi kwa otù.

¹⁰ Ala nka nile gāghọ ihe di ka Araba, site na Geba rue Rimon na Ndida Jerusalem: agēbuli kwa ya elu, ọ gēbi kwa n'ọ̀nọdu-ya, site n'ọ̀nu-uzọ-ama Benjamim rue ebe ọ̀nu-uzọ-ama mbu, rue ọ̀nu-uzọ-ama nke nkuku, site kwa n'ulo-elu Hananel rue ebe-nzọcha-nkpuru-vine nile nke eze.

¹¹ Agēbi kwa nime ya, nwezuga ka ebibie ya agaghi-adi kwa ọzọ; Jerusalem gēbi kwa na ntukwasi-obi.

¹² Nka gābu kwa ihe-otiti nke Jehova gēji ti ndi nile di iche iche ndi busoworo Jerusalem agha: anu-aru-ha nile n'otù n'otù gātasi ata m̀be ha onwe-ha nēguzo n'ukwu-ha, anya-ha gātasi kwa ata n'oghere-ha, ire-ha gātasi kwa ata n'ọ̀nu-ha.

¹³ Ọ gēru kwa, n'ubòchi ahu, na oké ọḅuḅa-aghara nke Jehova gādi n'etiti ha; ha gējide kwa, onye ọ bula o jide ibe-ya aka, aka-ya gēbili kwa imegide aka madu-ibe-ya.

¹⁴ Ọzọ, Juda gēbuso kwa Jerusalem agha; agēkpokọta kwa àkù mba nile di buruburu, bú ọla-edo na ọla-ọcha na uwe bara uba nke-uku.

¹⁵ Otú a ka ihe-otiti nke inyinya na inyinya mule na camel na inyinya-ibu na anumanu ọ bula nke gādi n'ulo-ikwū ndia gādi, dika ihe-otiti a.

¹⁶ Ọ gēru kwa, na onye ọ bula nke fọduru n'etiti mba nile ndi nābia imegide Jerusalem gārigo kwa-arọ ikpọ isi ala nye Eze, bú Jehova nke usu nile nke ndi-agma, na ime ememe ulo-ntu.

¹⁷ Ọ gēru kwa, na aḅuru ọ bula n'etiti aḅuru nile nke uwa nke nādighi-arigota na Jerusalem ikpọ isi ala nye Eze, bú Jehova nke usu nile nke ndi-agma, miri agaghi-ezokwasi ha.

¹⁸ Ọ buru kwa na aḅuru Ijpt adighi-arigobata, ọ gaghi-adi n'aru ha, bú ihe-otiti, nke Jehova gēji ti mba nile ndi nādighi-arigo ime ememe ulo-ntu?

¹⁹ Nka gābu ahuhu-nmehie nke Ijpt, na ahuhu-nmehie nke mba nile ndi nādighi-arigo ime ememe ulo-ntu.

²⁰ N'ubòchi ahu ka IHE NSỌ JEHOVA NWERE gādi n'elu ataḅu nile nke inyinya; ite nile

n'ulo Jehova gādi kwa ka ọkwa-nwusa di n'iru ebe-ichu-àjà.

21 E, ite ọ bula nke di na Jerusalem, ma-ọbu nke di na Juda, gābu ihe nsọ Jehova nke usu nile nke ndi-agha nwere: ndi nile ndi nāchu àjà gābia kwa chiri ufodu nime ha, sie ihe nime ha: ọ dighi kwa onye Kenean gādi ọzọ n'ulo Jehova nke usu nile nke ndi-agha n'ubochi ahu.

For other languages please go to **www.wordproject.org**